

॥ ఓం నమో వేంకటేశాయ ॥

09-09-2023 శనివారం (67వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేషతల్పవిరక్తాయ శేషశైల నివాసినే ।  
శేషజీవానురక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం  
వ్యాస ప్రవాళ శుక కోరక సూత పుష్పాం  
లీలా కథావగత భూమ యశస్సుగంధాం  
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

ప్రథమస్కంధః

పథాలుగవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్దశో\_ ధ్యాయః

సూత ఉవాచ

సంప్రస్థితే ద్వారకాయాం జిష్ణౌ బంధుదిదృక్షయా  
జ్ఞాతుం చ పుణ్యశ్లోకస్య కృష్ణస్య చ విచేష్టితం      || 14-1 ||

వ్యతీతాః కతిచిన్మాసాస్తదా నాయాత్తతో\_ర్జునః  
దదర్శ ఘోరరూపాణి నిమిత్తాని కురూద్వహః      || 14-2 ||

కాలస్య చ గతిం రౌద్రాం విపర్యస్తర్తుధర్మిణః  
పాపీయసీం నృణాం వార్తాం క్రోధలోభాన్మతాత్మనాం      || 14-3 ||

జిహ్వాప్రాయం వ్యవహృతం శాత్యమిశ్రం చ సౌహృదం  
పితృమాతృసుహృద్భ్రాతృదంపతీనాం చ కల్మషం      || 14-4 ||

నిమిత్తాన్యత్యరిష్టాని కాలే త్వనుగతే నృణాం  
లోభాద్యధర్మప్రకృతిం దృష్ట్వోవాచానుజం నృపః      || 14-5 ||

యుధిష్ఠిర ఉవాచ

సంప్రేషితో ద్వారకాయాం జిష్ణుర్బంధుదిదృక్షయా  
జ్ఞాతుం చ పుణ్యశ్లోకస్య కృష్ణస్య చ విచేష్టితం      || 14-6 ||

గతాః సప్తాధునా మాసా భీమసేన తవానుజః  
నాయాతి కస్య వా హేతోర్నాహం వేదేదమంజసా      || 14-7 ||

అపి దేవర్షిణా\_దిష్టః స కాలో\_యముపస్థితః  
యదాత్మనో\_మాక్రీడం భగవానుత్పిసృక్షతి      || 14-8 ||

యస్మాన్నః సంపదో రాజ్యం దారాః ప్రాణాః కులం ప్రజాః  
ఆసన్ సపత్నవిజయో లోకాశ్చ యదనుగ్రహాత్ || 14-9 ||

పశ్యోత్పాతాన్ నరవ్యాఘ్రు దివ్యాన్ భౌమాన్ సదైహికాన్  
దారుణాన్ శంసతోఽదురాద్భయం నో బుద్ధిమోహనం || 14-10 ||

ఊర్వక్షిబాహవో మహ్యం స్ఫురంత్యంగ పునః పునః  
వేపథుశ్చాపి హృదయే ఆరాద్ధాస్యంతి విప్రియం || 14-11 ||

శివైషోద్యంతమాదిత్యమభిరౌత్యనలాననా  
మామంగ సారమేయోఽయమభిరేభత్యభీరువత్ || 14-12 ||

శస్తాః కుర్వంతి మాం సవ్యం దక్షిణం పశవోఽపరే  
వాహంశ్చ పురుషవ్యాఘ్రు లక్షయే రుదతో మమ || 14-13 ||

మృత్యుదూతః కపోతోఽయములూకః కంపయన్ మనః  
ప్రత్యులూకశ్చ కుహ్వనైరనిద్రౌ శూన్యమిచ్ఛతః || 14-14 ||

ధూమ్రా దిశః పరిధయః కంపతే భూః సహాద్రిభిః  
నిర్ఘాతశ్చ మహంస్తాత సాకం చ స్తనయిత్నుభిః || 14-15 ||

వాయుర్వాతి ఖరస్పర్శో రజసా విసృజంస్తమః  
అస్సృగ్వర్షంతి జలదా బీభత్సమివ సర్వతః || 14-16 ||

సూర్యం హతప్రభం పశ్య గ్రహమర్దం మిథో దివి  
ససంకులైర్భూతగణైర్జ్వలితే ఇవ రోదసీ || 14-17 ||

నద్యో నదాశ్చ క్షుభితాః సరాంసి చ మనాంసి చ  
న జ్వలత్యగ్నిరాజ్యేన కాలోఽయం కిం విధాస్యతి || 14-18 ||

న పిబంతి స్తనం వత్సా న దుహ్యంతి చ మాతరః  
రుదంత్యశ్రుముఖా గావో న హృప్యంత్య్షషభా వ్రజే || 14-19 ||

దైవతాని రుదంతీవ స్విద్యంతి హ్యుచ్చలంతి చ  
ఇమే జనపదా గ్రామాః పురోద్యానాకరాశ్రమాః  
భ్రష్టశ్రియో నిరానందాః కిమఘం దర్శయంతి నః

॥ 14-20 ॥

మన్య ఏతైర్మహోత్పాతైర్నానం భగవతః పదైః  
అనన్యపురుషశ్రీభిర్హినా భూర్హతసౌభగా

॥ 14-21 ॥

ఇతి చింతయతస్తస్య దృష్టారిష్టేన చేతసా  
రాజ్ఞః ప్రత్యాగమద్రుహ్మాన్ యదుపుర్యాః కపిధ్వజః

॥ 14-22 ॥

తం పాదయోర్నిపతితమయథాపూర్వమాతురం  
అథోవదనమబ్బిందూన్ సృజంతం నయనాబ్జయోః

॥ 14-23 ॥

విలోక్యోద్విగ్నహృదయో విచ్ఛాయమనుజం నృపః  
పుచ్చతి స్మ సుహృన్మధ్యే సంస్మరన్ నారదేరితం

॥ 14-24 ॥

### యుధిష్ఠిర ఉవాచ

కచ్చిదానర్తపుర్యాం నః స్వజనాః సుఖమాసతే  
మధుభోజదశార్ఘ్నసాత్వతాంధకవృష్ణయః

॥ 14-25 ॥

శూరో మాతామహః కచ్చిత్స్వస్త్వాస్తే వాథ మారిషః  
మాతులః సానుజః కచ్చిత్కుశల్యానకదుందుభిః

॥ 14-26 ॥

సప్త స్వసారస్తత్పత్వో మాతులాన్యః సహాత్మజాః  
ఆసతే సస్నుషాః క్షేమం దేవకీప్రముఖాః స్వయం

॥ 14-27 ॥

కచ్చిద్రాజాహుకో జీవత్యసత్పుత్రోస్య చానుజః  
హృదీకః ససుతోక్రూరో జయంతగదసారణాః

॥ 14-28 ॥

ఆసతే కుశలం కచ్చిద్యే చ శత్రుజిదాదయః  
కచ్చిదాస్తే సుఖం రామో భగవాన్ సాత్వతాం ప్రభుః

॥ 14-29 ॥

ప్రద్యుమ్నః సర్వవృష్టినాం సుఖమాస్తే మహారథః

గంభీరరయోఽనిరుద్ధో వర్ధతే భగవానుత

॥ 14-30 ॥

సుషేణశ్చారుదేష్ణశ్చ సాంబో జాంబవతీసుతః

అన్యే చ కార్షిణ్యప్రవరాః సపుత్రా ఋషభాదయః

॥ 14-31 ॥

తథైవానుచరాః శౌరేః శ్రుతదేవోద్ధవాదయః

సునందనందశీర్షణ్యా యే చాన్యే సాత్వతర్షభాః

॥ 14-32 ॥

అపి స్వస్త్యాసతే సర్వే రామకృష్ణభుజాశ్రయాః

అపి సృరంతి కుశలమస్మాకం బద్ధసౌహృదాః

॥ 14-33 ॥

భగవానపి గోవిందో బ్రహ్మణ్యో భక్తవత్సలః

కచ్చిత్పురే సుధర్మాయాం సుఖమాస్తే సుహృద్వృతః

॥ 14-34 ॥

మంగలాయ చ లోకానాం క్షేమాయ చ భవాయ చ

ఆస్తే యదుకులాంభోధావద్యోఽనంతసఖః పుమాన్

॥ 14-35 ॥

యద్బాహుదండగుప్తాయాం స్వపుర్యాం యదవోఽర్చితాః

క్రీడంతి పరమానందం మహాపౌరుషికా ఇవ

॥ 14-36 ॥

యత్పాదశుశ్రూషణముఖ్యకర్మణాజి

సత్యాదయో ద్భ్రష్టసహస్రయోషితః

నిర్జిత్య సంఖ్యే త్రిదశాంస్తదాశిషో

హరంతి వజ్రాయుధవల్లభోచితాః

॥ 14-37 ॥

యద్బాహుదండాభ్యుదయానుజీవినో

యదుప్రవీరా హ్యాకుతోభయా ముహుః

అధిక్రమంత్యంఘ్రిభిరాహృతాం బలా

త్సభాం సుధర్మాం సురసత్తమోచితాం

॥ 14-38 ॥

కచ్చిత్తేనామయం తాత భ్రష్టతేజా విభాసి మే  
అలబ్ధమానోవజ్ఞాతః కిం వా తాత చిరోషితః

|| 14-39 ||

కచ్చిన్నాభిహతోభావైః శబ్దాదిభిరమంగలైః  
న దత్తముక్తమర్థిభ్య ఆశయా యత్ప్రతిశ్రుతం

|| 14-40 ||

కచ్చిత్త్వం బ్రాహ్మణం బాలం గాం వృద్ధం రోగిణం స్త్రియం  
శరణోపసృతం సత్త్వం నాత్యాక్షీః శరణప్రదః

|| 14-41 ||

కచ్చిత్త్వం నాగమోగమ్యాం గమ్యాం వాసత్ప్రతాం స్త్రియం  
పరాజితో వాథ భవాన్ నోత్తమైర్నాసమైః పథి

|| 14-42 ||

అపి స్విత్పర్యభుంక్తాస్త్వం సంభోజ్యాన్ వృద్ధబాలకాన్  
జుగుప్సితం కర్మ కించిత్ప్రతవాన్ న యదక్షమం

|| 14-43 ||

కచ్చిత్ప్రేష్టతమేనాథ హృదయేనాత్మబంధునా  
శూన్యోస్మి రహితో నిత్యం మన్యసే తేన్యథా న రుక్

|| 14-44 ||

**ఇతి శ్రీమద్భాగవతే పారమహంస్యాం సంహితాయాం చతుర్దశో ధ్యాయః**



**15వ అధ్యాయము**

**అథ శ్రీమద్భాగవతే పారమహంస్యాం సంహితాయాం పంచదశో ధ్యాయః**

**సూత ఉవాచ**

ఏవం కృష్ణసఖః కృష్ణో భ్రాత్రా రాజ్ఞా వికల్పితః  
నానాశంకాస్పదం రూపం కృష్ణవిశ్లేషకర్మితః

|| 15-1 ||

శోకేన శుప్యద్వదనహృత్సరోజో హతప్రభః  
విభుం తమేవానుధ్యాయన్నాశక్నోత్ప్రతిభాషితం

|| 15-2 ||

కృచ్ఛేణ సంస్తభ్య శుచః పాణినామృజ్య నేత్రయోః  
పరోక్షేణ సమున్నద్ధప్రణయౌత్కంఠ్యకాతరః

|| 15-3 ||

సఖ్యం మైత్రీం సౌహృదం చ సారథ్యాదిషు సంస్మరన్  
నృపమగ్రజమిత్యాహ బాష్పగద్గదయా గిరా

॥ 15-4 ॥

### అర్జున ఉవాచ

వంచితోఽహం మహారాజ హరిణా బంధురూపిణా  
యేన మేఽపహృతం తేజో దేవవిస్మాపనం మహత్

॥ 15-5 ॥

యస్య క్షణవియోగేన లోకో హ్యప్రియదర్శనః  
ఉక్తేన రహితో హ్యేష మృతకః ప్రోచ్యతే యథా

॥ 15-6 ॥

యత్సంశ్రయాద్ద్రుపదగేహముపాగతానాం  
రాజ్ఞాం స్వయంవరముఖే స్మరదుర్మదానాం  
తేజో హృతం ఖలు మయాభిహతశ్చ మత్స్యః  
సజ్జీకృతేన ధనుషాధిగతా చ కృష్ణా

॥ 15-7 ॥

యత్సన్నిధావహము ఖాండవమగ్నయేఽదా  
మింద్రం చ సామరగణం తరసా విజిత్య  
లబ్ధా సభా మయకృతాద్భుతశిల్పమాయా  
దిగ్భ్యోఽహరన్ నృపతయో బలిమధ్వరే తే

॥ 15-8 ॥

యత్తేజసా నృపశిర్ష్టోఽమ్రహన్ మఖార్థ  
మార్యోఽనుజస్తవ గజాయుతసత్త్వవీర్యః  
తేనాహృతాః ప్రమథనాథమఖాయ భూపా  
యన్మోచితాస్తదనయన్ బలిమధ్వరే తే

॥ 15-9 ॥

పత్న్యాస్తవాధిమఖకఽప్తమహాభిషేక  
శ్లాఘిష్టచారుకబరం కితవైః సభాయాం  
స్ఫుష్టం వికీర్య పదయోః పతితాశ్రుముఖ్యా

యస్తత్త్రియోఽకృతహతేశవిముక్తకేశాః

॥ 15-10 ॥

యో నో జుగోప వనమేత్య దురంతకృచ్ఛా

ద్దుర్వాససోఽరిరచితాదయుతాగ్రభుగ్ యః

శాకాన్నశిష్టముపయుజ్య యతస్త్రిలోక్తీం

తృప్తామమంస్త సలిలే వినిమగ్నసంఘః

॥ 15-11 ॥

యత్తేజసాథ భగవాన్ యుధి శూలపాణి

ర్విస్మాపితః సగిరిజోఽస్త్రమదాన్నిజం మే

అన్యేఽపి చాహమమునైవ కలేవరేణ

ప్రాప్తో మహేంద్రభవనే మహదాసనార్థం

॥ 15-12 ॥

తత్రైవ మే విహారతో భుజదండయుగ్మం

గాండీవలక్షణమరాతివధాయ దేవాః

సేంద్రాః శ్రితా యదనుభావితమాజమీథ

తేనాహమద్య ముషితః పురుషేణ భూమ్నా

॥ 15-13 ॥

యద్బాంధవః కురుబలాభీమనంతపార

మేకో రథేన తతరేఽహమతీర్యసత్త్వం

ప్రత్యాహృతం బహుధనం చ మయా పరేషాం

తేజాస్పదం మణిమయం చ హృతం శిరోభ్యః

॥ 15-14 ॥

యో భీష్మకర్ణగురుశల్యచమూష్వదభ్ర

రాజన్యవర్యరథమండలమండితాసు

అగ్రేచరో మమ విభో రథయూథపానా

మాయుర్మనాంసి చ దృశా సహ ఓజ ఆర్ఘ్యత్

॥ 15-15 ॥

యద్దోఃషు మా ప్రణిహితం గురుభీష్మకర్ణ

నప్రృతిగర్తశలసైంధవబాహ్నికాద్యైః

అస్త్రాణ్యమోఘమహిమాని నిరూపితాని



నోపస్పృశుర్భూహరిదాసమివాసురాణి

॥ 15-16 ॥

సౌత్యే వృతః కుమతినాఽత్మద ఈశ్వరో మే  
యత్పాదపద్మమభవాయ భజంతి భవ్యాః  
మాం శ్రాంతవాహమరయో రథినో భువిష్ఠం  
న ప్రాహరన్ యదనుభావనిరస్తచిత్తాః

॥ 15-17 ॥

నర్మాణ్యుదారరుచిరస్మితశోభితానిజి  
హే పార్థ హేఽర్జున సఖే కురునందనేతి  
సంజల్పితాని నరదేవ హృదిస్పృశాని  
స్మర్తుర్లురంతి హృదయం మమ మాధవస్య

॥ 15-18 ॥

శయ్యాసనాటనవికత్థనభోజనాది  
ఘైక్యాద్వయస్య ఋతవానితి విప్రలబ్ధః  
సఖ్యః సఖేవ పితృవత్తనయస్య సర్వం  
సేహే మహాన్ మహితయా కుమతేరఘం మే

॥ 15-19 ॥

సోఽహం నృపేంద్ర రహితః పురుషోత్తమేన  
సఖ్యా ప్రియేణ సుహృదా హృదయేన శూన్యః  
అధ్వన్యరుక్రమపరిగ్రహమంగ రక్షన్  
గోపైరసద్భిరబలేవ వినిర్జితోఽస్మి

॥ 15-20 ॥

తద్వై ధనుస్త ఇషవః స రథో హయాస్తే  
సోఽహం రథీ నృపతయో యత ఆనమంతి  
సర్వం క్షణేన తదభూదసదీశరిక్తం  
భస్మన్ హుతం కుహకరాద్ధమివోప్తమూష్యాం

॥ 15-21 ॥

రాజంస్త్వయానుపుష్టానాం సుహృదాం నః సుహృత్పురే  
విప్రశాపవిమూఢానాం నిఘ్నతాం ముష్టిభిర్మిథః  
వారుణీం మదిరాం పీత్వా మదోన్మథితచేతసాం

॥ 15-22 ॥

అజానతామివాన్యోన్యం చతుఃపంచావశేషితాః || 15-23 ||

ప్రాయేణైతద్భగవత ఈశ్వరస్య విచేష్టితం  
మిథో నిఘ్నంతి భూతాని భావయంతి చ యన్మిథః || 15-24 ||

జలౌకసాం జలే యద్వన్మహంతో\_దంత్యణీయసః  
దుర్బలాన్ బలినో రాజన్ మహంతో బలినో మిథః || 15-25 ||

ఏవం బలిష్ఠైర్యదుభిర్మహద్భిరితరాన్ విభుః  
యదూన్ యదుభిరన్యోన్యం భూభారాన్ సంజహార హ || 15-26 ||

దేశకాలార్థయుక్తాని హృత్తాపోపశమాని చ  
హరంతి స్మరతశ్చిత్తం గోవిందాభిహితాని మే || 15-27 ||

### సూత ఉవాచ

ఏవం చింతయతో జిష్ణోః కృష్ణపాదసరోరుహం  
సౌహార్దేనాతిగాఢేన శాంతా\_సీద్ధిమలా మతిః || 15-28 ||

వాసుదేవాంఘ్ర్యనుధ్యానపరిబృంహితరంహసా  
భక్త్యా నిర్మథితాశేషకషాయధిషణో\_ర్జునః || 15-29 ||

గీతం భగవతా జ్ఞానం యత్తత్సంగ్రామమూర్ధని  
కాలకర్మతమోరుద్ధం పునరధ్యగమత్ప్రభుః || 15-30 ||

విశోకో బ్రహ్మసంపత్త్యా సంఘ్నిన్నద్వైతసంశయః  
లీనప్రకృతినైర్గుణ్యాదలింగత్వాదసంభవః || 15-31 ||

నిశమ్య భగవన్మార్గం సంస్థాం యదుకులస్య చ  
స్వఃపథాయ మతిం చక్రే నిభృతాత్మా యుధిష్ఠిరః || 15-32 ||

పృథాప్యనుశ్రుత్య ధనంజయోదితం  
నాశం యదూనాం భగవద్గతిం చ తాం

ఏకాంతభక్త్యా భగవత్పథోక్షజే  
నివేశితాత్మోపరరామ సంస్మృతేః || 15-33 ||

యయాహరద్భువో భారం తాం తనుం విజహావజః

కంటకం కంటకేనేవ ద్వయం చాపీశితుః సమం ॥ 15-34 ॥

యథా మత్స్యాదిరూపాణి ధత్తే జహ్యద్యథా నటః  
భూభారః క్షపితో యేన జహౌ తచ్చ కలేవరం ॥ 15-35 ॥

యదా ముకుందో భగవానిమాం మహీం  
జహౌ స్వతన్వా శ్రవణీయసత్కథః  
తదా హరేవాప్రతిబుద్ధచేతసా  
మధర్మహేతుః కలిరన్వవర్తత ॥ 15-36 ॥

యుధిష్ఠిరస్తత్పురిసర్పణం బుధః  
పురే చ రాష్ట్రే చ గృహే తథాత్మని  
విభావ్య లోభాన్మతజిహ్మాహింసనా  
ద్యధర్మచక్రం గమనాయ పర్యధాత్ ॥ 15-37 ॥

స్వరాట్ పౌత్రం వినయినమాత్మనః సుసమం గుణైః  
తోయనీవ్యాః పతిం భూమేరభ్యషించద్గజాహ్వాయే ॥ 15-38 ॥

మధురాయాం తథా వజ్రం శూరసేనపతిం తతః  
ప్రాజాపత్యాం నిరూపేష్ఠిమగ్నీనపిబదీశ్వరః ॥ 15-39 ॥

విస్పృజ్య తత్ర తత్సర్వం దుకూలవలయాదికం  
నిర్మమో నిరహంకారః సంచ్ఛిన్నాశేషబంధనః ॥ 15-40 ॥

వాచం జుహోవ మనసి తత్రాణ ఇతరే చ తం  
మృత్యావపానం సోత్సర్గం తం పంచత్వే హ్యజోహవీత్ ॥ 15-41 ॥

త్రిత్వే హుత్వా చ పంచత్వం తచ్చైకత్వేజుహౌహనుమిః  
సర్వమాత్మన్యజుహవీద్రుహ్మాణ్యాత్మానమవ్యయే ॥ 15-42 ॥

చీరవాసా నిరాహారో బద్ధవ్మాక్తమూర్ధజః

దర్శయన్నాత్మనో రూపం జడోన్మత్తపిశాచవత్                                        || 15-43 ||

అనవేక్షమాణో నిరగాదశృణ్వన్ బధిరో యథా  
ఉదీచీం ప్రవివేశాశాం గతపూర్వాం మహాత్మభిః  
హృది బ్రహ్మ పరం ధ్యాయన్ నావర్తేత యతో గతః                                        || 15-44 ||

సర్వే తమనునిర్జగ్ముర్భాతరః కృతనిశ్చయాః  
కలినాధర్మమిత్రేణ దృష్ట్వా స్పృష్ట్వాః ప్రజా భువి                                        || 15-45 ||

తే సాధుకృతసర్వార్థా జ్ఞాత్వా\_త్యంతికమాత్మనః  
మనసా ధారయామాసుర్వైకుంఠచరణాంబుజం                                        || 15-46 ||

తద్ధ్యాయోద్రిక్తయా భక్త్యా విశుద్ధధిషణాః పరే  
తస్మిన్ నారాయణపదే ఏకాంతమతయో గతిం                                        || 15-47 ||

అవాపుర్దురవాపాం తే అసద్భిర్విషయాత్మభిః  
విధూతకల్మషా స్థానం విరజేనాత్మనైవ హి                                        || 15-48 ||

విదురో\_పి పరిత్యజ్య ప్రభాసే దేహమాత్మనః  
కృష్ణావేశేన తచ్చిత్తః పితృభిః స్వక్షయం యయౌ                                        || 15-49 ||

ద్రౌపదీ చ తదాజ్ఞాయ పతీనామనపేక్షతాం  
వాసుదేవే భగవతి హ్యేకాంతమతిరాప తం                                        || 15-50 ||

యః శ్రద్ధయైతద్భగవత్ప్రియాణాం  
పాండోః సుతానామితి సంప్రయాణం  
శృణోత్యలం స్వస్త్వయనం పవిత్రం  
లబ్ధ్వా హరౌ భక్తిముపైతి సిద్ధిం                                        || 15-51 ||

**ఇతి శ్రీమద్భాగవతే పారమహంస్యాం సంహితాయాం పంచదశో\_ ధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----